

خطاب فرمایا۔

۸ فروری — نماز جمعہ مولانا سمیع الحق صاحب نے ڈیفنس سوسائٹی کی نئی شاندار تعمیر شدہ مسجد جامعہ الصدیق میں پڑھائی، یہ مسجد البظہیں والوں کے تعاون سے مال ہی میں تعمیر ہوئی ہے۔ پڑھے کھے سرکردہ حضرات کا مجمع تھا۔ مولانا نے سیرت طیبہ کے بعض گوشوں پر مؤثر انداز میں تقریر کی، یہ پروگرام جناب شیخ رشید احمد صاحب پاکستان چین فیکٹری کی دعوت پر ہوا۔

۹ فروری — بعد از نماز عشاء صاحب ری مسجد کوٹہ گوڈام بہار کالونی میں مولانا عبد القدیم صاحب فاضل حقانیہ کی دعوت پر خطاب ہوا۔

۱۰ فروری — انجمن تعلیم القرآن کراچی کے زیر اہتمام جامع مسجد حنفیہ طیکالونی میں حفظ قرآن کے جلسہ تعظیم اسناد و دستار بندی تھا۔ مولانا نے قرآن کریم کی اہمیت اور فضیلت پر اجتماع میں خطاب کیا۔

۱۱ فروری — مولانا سمیع الحق صاحب نے آج مولانا قاری فضل ربی ندوی کی دعوت پر ان کے ممتاز اشاعتی ادارہ مجلس نشریات و تحقیقات اسلام کا معائنہ کیا اور مولانا کے نظرانہ میں شرکت کی مجلس نشریات، پاکستان میں حضرت مولانا ابوالحسن علی ندوی مدظلہ کی تصانیف و مطبوعات کی اشاعت کا بہترین کام کر رہا ہے۔

تنظیم فضلاء حقانیہ کراچی | کراچی میں مقیم فضلاء دارالعلوم حقانیہ نے مسلک و مشرب کے تحفظ اور علمی و دینی کاموں میں باہمی ارتباط و استحکام کے لئے ایک اجتماع میں اپنی تنظیم قائم کی مولانا عزیز الرحمن صاحب حیدری میرپور اور مولانا حسین احمد صاحب ہزاروی حقانی اس کام میں پیش پیش رہے۔ انتخابات عہدہ داران یہ ہیں :-

۱۔ صدر مولانا حسین احمد حقانی بلدیہ ٹاؤن۔

۲۔ جنرل سیکرٹری مولانا عزیز الرحمن ادارہ فروغ عربی میرپور خاص و کیمٹری کراچی۔

۳۔ سیکرٹری مولانا عبدالوحید ہزاروی حقانی فرنیٹر کالونی نائب صدر مولانا قاری عبدالباعث جامعہ قدسیہ

ناظم آباد۔

۴۔ خزانچی مولانا عبد القدیم حقانی صاحب، بہار کالونی ناظم نشر و اشاعت مولانا روح الحق حقانی۔

